



گورنر KATHY HOCHUL

فوری ریلیز کے لیے: 2025/19/1

گورنر HOCHUL کی جانب سے نیو یارک کے مکینوں کو آج سے اگلے ہفتے تک ریاست کو متاثر کرنے والی شدید سردی اور موسم سرما کے متعلق تازہ ترین معلومات کی فراہمی

نیو یارک سٹی، لانگ آئی لینڈ اور ویسٹ چیسٹر میں چھ انچ تک برف؛ مڈ-ہڈسن اور دارالحکومتی علاقوں میں آٹھ انچ تک برف

دارالحکومتی ضلع اور مڈ-ہڈسن کے علاقوں میں پیر کی صبح تک موسم سرما کے طوفان کا انتباہ

مغربی نیو یارک کے کچھ حصوں، فنگر لیکس، وسطی نیو یارک اور نارٹھ کنٹری کے علاقوں میں ایری اور اونٹاریو جھیلوں کے نزدیک کے علاقوں میں پیر سے بدھ تک جھیل کے اثر سے برفباری سے خبردار کیا گیا ہے

پیر، منگل اور بدھ کی شاموں کو ریاست کے بیشتر حصوں میں درجہ حرارت منفی 25 ڈگری فارن ہائیٹ سے بھی کم جیسا محسوس ہونے کی توقع ہے

گورنر Kathy Hochul (کیتھی ہوکل) نے آج نیو یارک کے مکینوں پر زور دیا کہ وہ احتیاطی تدابیر اختیار کریں کیونکہ اس ہفتے ریاست بھر میں جھیل کے اثر سے برفباری، سرمائی طوفان اور شدید سردی پڑنے کا امکان ہے۔ آج سہ پہر اور آج رات تک جاری، نیو یارک سٹی، لانگ آئی لینڈ اور ویسٹ چیسٹر کاؤنٹی میں بڑے پیمانے پر برفباری متوقع ہے اور انتہائی مستقل بینڈز میں چھ انچ تک برفباری ممکن ہے۔ مڈ-ہڈسن اور دارالحکومتی علاقوں میں آج سے پیر کی صبح تک 8 انچ یا اس سے زیادہ برف پڑنے کی توقع ہے۔ آج رات دیر سے شروع ہو کر بدھ تک، جھیل کے اثر سے برفباری جو مضبوط ترین بینڈز میں تین فٹ تک برف لا سکتی ہے، مغربی نیو یارک، فنگر لیکس، وسطی نیو یارک اور نارٹھ کنٹری کے علاقوں میں متوقع ہے جو ایری اور اونٹاریو جھیلوں کے قریب تر ہیں۔ مزید برآں، پیر سے آغاز کرتے ہوئے، ریاست نیو یارک کے بیشتر حصے میں شدید سرد درجہ حرارت دیکھنے میں آئے گا جس میں ممکنہ محسوس ہونے والا درجہ حرارت منفی 25 ڈگری تک کم ہو گا۔ نیو یارک میں رہنے والوں کو چاہیے کہ اپنی مقامی پیشین گوئیوں پر نگاہ رکھیں اور شدید ٹھنڈے موسم اور منجمد کرنے والے سرد درجہ حرارت کے لیے تیاریاں کریں۔

"چونکہ سرمائی طوفان، انتہائی سرد درجہ حرارت اور جھیل کے اثر والی برفباری آج اور آئندہ دنوں میں ہماری ریاست میں منتقل ہو رہے ہیں، چنانچہ میں نے اپنی ریاستی ایجنسیوں کو ہدایت کر دی ہے کہ وہ اپنے وسائل کو متحرک کریں اور اس شدید موسمی نظام میں بروقت اور مناسب امدادی کاروائیاں کرنے کی تیاریاں کریں،" گورنر Hochul (ہوکل) نے کہا۔ "ان حالات میں ان افراد کے لیے غیر معمولی خطرہ پیدا ہو جاتا ہے جو موسم کے اثرات کا سامنا کرتے ہیں یا اپنے گھروں کو مناسب طریقے سے گرم کرنے سے قاصر ہیں، اور میں نیو یارک باسیوں کو تاکید کرتی ہوں کہ وہ خود کو اور اپنے اہل خانہ کو محفوظ رکھنے کے لیے احتیاطی تدابیر اختیار کریں۔"

موسمی انتباہات کی ایک مکمل فہرست کے لیے، قومی محکمہ موسمیات (National Weather Service) کی ویب سائٹ [alerts.weather.gov](https://alerts.weather.gov) پر جائیں۔ نیو یارک کے شہریوں کی اس حوالے سے بھی حوصلہ افزائی کی جاتی ہے

کہ ہنگامی انتباہات کے لیے [alert.ny.gov](http://alert.ny.gov) کو سبسکرائب کرتے ہوئے NY Alert کے لیے سائن اپ کریں — جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

### ایجنسی کی تیاریاں

## ریاست نیو یارک کا ڈویژن برائے وطن کی سلامتی و ہنگامی خدمات (New York State Division of ) (Homeland Security and Emergency Services)

ڈویژن کا دفتر برائے ہنگامی انتظام اپنے مقامی ہم منصبوں کے ساتھ رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔ اسٹیٹ واچ سینٹر کی جانب سے طوفان کی پیش رفت اور پوری ریاست پر مرتب ہونے والے اثرات کی کڑی نگرانی جاری ہے۔ موسم سرما کی تیاری کی تجاویز کے لیے [dhses.ny.gov](http://dhses.ny.gov) پر جائیں۔

## ریاست نیو یارک کا محکمہ نقل و حرکت (New York State Department of Transportation)

ریاستی محکمہ ذرائع آمد و رفت موسمی حالات کی نگرانی کر رہا ہے اور ریاست بھر میں دستیاب 3,671 سپروائزرز اور آپریٹرز کے ساتھ کارروائی کے لیے تیار ہے۔ فیلڈ کا تمام عملہ مکمل طور پر شرکت کر کے امدادی کارروائیاں کرنے کے لیے دستیاب ہے۔ عملے کو ہر اس امدادی کام کے لیے ترتیب دیا جا سکتا ہے جس کی ضرورت پڑے — پل، نکاسی آب، چیر، لوڈ اور ہٹانا، کٹ اور ٹاس، وغیرہ — جو ابی کارروائی کے لیے تمام دستیاب امدادی آلات تعینات کیے جانے کے لیے تیار ہیں۔

ہڈسن ویلی میں کارروائیوں میں مدد کے لیے، عملے کے 30 ارکان، بشمول 20 سنو پلو آپریٹرز، چھ آلات آپریٹر انسٹرکٹرز، اور چار سپروائزر ریاست بھر کے دیگر علاقوں سے اس علاقے میں تعینات کیے جا رہے ہیں۔

ریاست بھر کے سازوسامان کے اعداد و شمار حسب ذیل ہیں:

- 1,641 بڑے پلو ٹرکس
- 351 بڑے لوڈرز
- 159 درمیانی ڈیوٹی والے پلو
- 52 ٹو پلو
- 34 سنو بلوئرز
- 20 گریڈرز

سفر کے بارے میں تازہ ترین معلومات کے لیے، موٹر سوار 511 پر کال کریں یا <https://www.511ny.org/#:Alerts> ملاحظہ کریں، جو ریاست نیو یارک کا ٹریفک اور سفری معلومات کا سرکاری ذریعہ ہے۔

## میٹروپولیٹن ٹرانسپورٹیشن اتھارٹی (Metropolitan Transportation Authority, MTA)

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ ویک اینڈ یا چھٹیوں کی ہماری طے شدہ خدمات میں کوئی تبدیلی نہیں ہے۔ MTA کے ملازمین موسم سے متعلق تمام معاملات کا مقابلہ کرنے کے لیے ہمہ وقت تیار ہوں گے۔ ممکنہ رکاوٹوں کو کم کرنے کے لیے، MTA کے مزید عملے کو پورے نیٹ ورک میں ٹریک اور سوئچز کا معائنہ کرنے کے لیے تعینات کیا جائے گا۔

NYCT بسوں میں پورے شہر میں برفباری سے نمٹنے والی گاڑیاں ہوں گی، اور برونکس اور مینہیٹن کے تمام راستوں کو اتوار کی سروس کے لیے زنجیر لگا کر بند کر دیا جائے گا۔ تمام مخصوص بسیں اتوار کو سروس سے ہٹا دی جائیں گی۔ پلوں اور سرنگوں پر اضافی عملہ اور سامان تیزی سے ردعمل دینے کے لیے تیار ہوں گے۔ صارفین

سے گزارش ہے کہ وہ سروس کے تازہ ترین اپ ڈیٹس کے لیے [new.mta.info](http://new.mta.info) ملاحظہ کریں اور سسٹم میں نقل و حرکت کے دوران مکمل احتیاط برتیں۔ صارفین ٹیکسٹ یا ای میل کے ذریعے فوری سروس الرٹس کے لیے سائن اپ کر سکتے ہیں۔ انتباہات MTA کی ایپ اور TrainTime ایپ کی وساطت سے بھی دستیاب ہیں۔

### تھرووے اتھارٹی

تھرووے اتھارٹی کا عملہ موسم کی پیشین گوئی کی نگرانی کر رہا ہے اور اپنے 688 دستیاب آپریٹرز اور سپروائزرز کے ساتھ ردعمل کے اقدامات کے لیے تیار ہے۔ پوری ریاست میں آلات کی تعداد اور وسائل مندرجہ ذیل ہیں:

- 354 بڑے اور درمیانی ڈیوٹی والے پلو ٹرکس
- 10 ٹو پلو
- 65 لوڈرز
- 113,000+ ٹن نمک فوری طور پر دستیاب ہے

تھرووے پر گاڑیوں کو سرمائی موسم کی صورتحال سے آگاہ کرنے کے لیے بدلتے ہوئے پیغامات والے اشاروں اور سوشل میڈیا (یعنی X جو پہلے ٹویٹر (Twitter) تھا اور فیس بک (Facebook)) کا استعمال بھی کیا جاتا ہے۔

اس برفیاری اور برف کے موسم میں نئے آئے، تھرووے کے تمام 250 سے زیادہ ہیوی ڈیوٹی پلو ٹرک خطرے کی نشاندہی کرنے والی سبز روشنیوں سے لیس ہیں، جو خطرے کی نشاندہی والی معیاری امبری رنگ کی روشنیوں کے اثر میں اضافہ کرتی ہیں۔ ان سبز بتیوں کا مقصد سردیوں کے آپریشنز کے دوران، خاص طور سے کم روشنی والے موسمی حالات اور انتہائی خراب موسم کے دوران حد نگاہ بہتر بنانا اور حفاظت میں اضافہ کرنا ہے۔ ڈرائیور حضرات کو یہ یاد دہانی کروائی جاتی ہے کہ تھرووے کے سنو پلو 35 میل فی گھنٹہ کی رفتار سے چلتے ہیں — جو اکثر اوقات مقررہ رفتار کی حد سے کم ہوتی ہے — تاکہ اس بات کو یقینی بنایا جا سکے کہ چھڑکا جانے والا نمک ڈرائیونگ لینز پر ہی موجود رہے اور سڑک کے اطراف میں نہ پھیل جائے۔ گاڑی چلانے والوں کے لیے سب سے محفوظ جگہ، برف ہٹانے والے پلو کے پیچھے کی ہوتی ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرووے اتھارٹی گاڑی چلانے والوں کو ترغیب دیتی ہے کہ وہ اس کی [موبائل ایپ](#) ڈاؤن لوڈ کریں جو iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑیاں چلانے والے تھرووے پر ٹریفک کی تازہ ترین صورتحال جاننے کے لیے [TRANSalert](#) کی ای میلز کے لیے سائن اپ کر سکتے ہیں اور X پر [@ThruwayTraffic](#) کو فالو کر سکتے ہیں۔

### ریاست نیو یارک کا عوامی خدمت کا محکمہ (New York State Department of Public Service)

نیو یارک کی یوٹیلیٹی کے پاس ریاست بھر میں تقریباً 5,500 کارکنان دستیاب ہیں جو ریاست نیو یارک بھر میں نقصان کی تشخیص، امدادی کارروائیوں، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کرنے والوں کے کام پر نظر رکھے گا اور یہ امر یقینی بنائے گا کہ فرام کنندگان سب سے زیادہ متاثر ہونے والے علاقوں میں عملے کو مناسب تعداد میں منتقل کریں۔

### نیو یارک ریاستی پولیس

ریاستی پولیس نے تمام ٹروپرز کو چوکس رہنے کی ہدایات جاری کر دی ہیں اور ضرورت پڑنے پر متاثرہ علاقوں میں اضافی گشت بھی تعینات کرے گی۔ یوٹیلیٹی ٹیرین ویکلز خدمات انجام دے رہی ہیں اور سنو موبائلز سمیت، تمام فور وہیل ڈرائیو گاڑیاں اور تمام خصوصی گاڑیاں تعینات کر دی گئی ہیں اور امدادی کارروائیوں کے لیے تیار ہیں۔

### ریاست نیو یارک کا محکمہ تحفظ ماحولیات (New York State Department of Environmental Conservation, DEC)

DEC کا ہنگامی صورتحال سے نمٹنے کا عمل، ماحولیاتی تحفظ کی پولیس کے افسران، فاریسٹ رینجرز اور مقامی عملہ تیار ہیں اور تبدیل ہوتی صورتحال اور موسم کی پیشین گوئیوں پر نظر رکھے ہوئے ہیں۔ شراکت دار ایجنسیز کے ساتھ کام کرتے ہوئے، DEC برف کے ممکنہ اثرات کی تیاری کے لیے اولین امدادی کارکنان سمیت تمام دستیاب اثاثوں کو ہدف شدہ علاقوں میں تعینات کرنے کی خاطر وسائل مربوط کرنے کے لیے تیار ہے۔

DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضلے کے امکان کو کم سے کم کر سکیں۔ مقامی نالیوں اور ندیوں میں برف کو ٹھکانے لگانے سے برف کے بند بن سکتے ہیں، جو سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیے۔ اضافی معلومات ڈویژن آف واٹر ٹیکنیکل اینڈ آپریشنل گائیڈنس سیریز: اسنو ڈسپوزل پر دستیاب ہیں۔

سردیوں کا غیر متوقع موسم اور برفانی طوفان وغیرہ ایڈیروئنڈیکس، کیٹ اسکلز، اور دیگر دور دراز علاقوں میں کئی متفرق اقسام کے خطرناک حالات پیدا کر سکتے ہیں۔ باہر سے آنے والے افراد موسم سرما کا باحفاظت سامنا کرنے کو یقینی بنانے کے لیے برفباری، برف اور سردی کے لیے مناسب لباس اور آلات کے ساتھ تیار رہیں۔ تمام تر ایڈیروئنڈیکس میں برف کی گہرائی زیادہ ہوتی ہے، جس دوران ہائی پیکس کے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم بلندی پر واقع پگنڈیوں پر برفباری، منجمد برف، دلدل، اور کیچڑ جیسے ملے جلے حالات پائے جاتے ہیں جن میں کیٹ اسکل (Catskill Mountains) پہاڑوں کی بہت سی پگنڈیاں بھی شامل ہیں جن پر کسی بھی وقت برفانی صورتحال پیدا ہونے کا امکان موجود رہتا ہے۔

کچھ آبی گزرگاہوں پر برف جمنا شروع ہو رہی ہے لہذا DEC کی جانب سے بیرونی سرگرمیوں کے شائقین کو مشورہ دیا جاتا ہے کہ باہر جانے سے پہلے برف سے حفاظت کے رہنما اصولوں کا جائزہ لیں۔

پیدل سیر کرنے والوں کے لیے تجویز کیا گیا ہے کہ وہ عارضی طور پر بلندی پر واقع تمام پگنڈیوں اور ندی نالوں سے گزرنے والی پگنڈیوں پر جانے سے گریز کریں۔ ایڈیروئنڈیکس میں پیدل سیر کرنے والوں کو ترغیب دی جاتی ہے کہ پگنڈیوں کی صورتحال، سڑکوں کی موسمی بندش اور تفریح سے متعلق عمومی معلومات کے بارے میں اپ ڈیٹ کے لیے ایڈیروئنڈیک بیک کنٹری انفارمیشن کے ویب پیجز دیکھیں۔

دور دراز علاقوں میں سیاحوں کو [Hike Smart](#) کا استعمال کرنا چاہیے اور باقاعدہ حفاظتی رہنما ہدایات پر عمل کرنا چاہیے۔ اپنے دوروں کی منصوبہ بندی موزوں طور پر کریں۔ کسی ہنگامی صورتحال میں، 1-833-NYS-RANGERS پر کال کریں۔ جنگلاتی رینجرز سے امداد کی درخواست کرنے کے لیے، 1-833-NYS-RANGERS کو کال کریں۔

## پارکس، تفریح گاہوں اور تاریخی ورثے کے تحفظ کا دفتر (Office of Parks, Recreation and Historic Preservation)

نیو یارک اسٹیٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکس میں جانے والے سیاحوں کو چاہیے کہ وہ پارکس کے اوقات کار اور انکے کھلنے اور بند ہونے کے اوقات کے متعلق تازہ ترین اپ ڈیٹس کے لیے [parks.ny.gov](#) پر جائیں، مفت [NY State Parks Explorer](#) موبائل ایپ ملاحظہ کریں، یا اپنے مقامی پارک آفس کو کال کریں۔

## پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات میں، ایجنسی سفر سے متعلق انتباہات جاری کرتی ہے اور ضرورت پڑنے پر سہولتی ای میل الرٹس اور سوشل میڈیا کے توسط سے اپ ڈیٹس جاری کرتی ہے۔ پورٹ اتھارٹی کے سہولتی مراکز کے بارے میں تازہ ترین معلومات کے لیے براہ کرم سوشل میڈیا چیک کریں، [PA الرٹس](#) کے لیے سائن اپ کریں، یا [PA کی کوئی موبائل ایپ](#) ڈاؤن لوڈ کریں بشمول RidePATH کے جو PATH سروس کے لیے حقیقی وقت میں اپ ڈیٹس اور الرٹس فراہم کرتی ہے۔

## حفاظتی ٹوٹکے سفر

محفوظ ڈرائیونگ کے لیے چند اہم ترین تجاویز میں شامل ہیں:

- اپنے مقامی علاقے اور ان علاقوں کی پیشین گوئیوں پر نگاہ رکھنا جہاں آپ سفر کر رہے ہیں۔
- غیر ضروری سفر سے پرہیز کرنا۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمیل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ انتہائی پوشیاء رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلوز 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔
- اکثر اوقات، بین الریاستی ہائی ویز پر سنو پلوز ایک دوسرے کے برابر برابر چلتے ہیں، کیونکہ یہ بیک وقت کئی لینز کو صاف کرنے کا محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلوز کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلوز کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلوز کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

## بجلی کی بندشیں

- علاقے میں مرمتی شیڈولز کے تعین کے لیے اپنے بوٹلیٹی (دفتر) سے معلوم کریں
- اگر آپکی بجلی چلی جائے، تو سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کر دیں یا انہیں پلگ سے نکال دیں؛ یہ جاننے کے لئے کہ بجلی بحال ہو گئی ہے کوئی ایک لائٹ آن رہنے دیں۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے، کال کریں:

- وسطی ہڈسن: 800-527-2714
- کون ایڈیسن: 800-752-6633
- نیشنل گارڈ: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

## تحفظ برائے حرارت

متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کونلے کا چھوٹا سوراخ دار چولہا یا منتقلی پذیر اسپیس ہیٹرز۔

گرمائش کے متبادل ذرائع مثلاً آتش دان، لکڑی کا چولہا وغیرہ استعمال کرتے وقت ہمیشہ اس بات کو یقینی بنائیں کہ ہوا کے آنے جانے کا راستہ کھلا رہے اور مینوفیکچرر کی ہدایات پر عمل کریں۔  
پردوں، تولیوں اور صافیوں کو گرم سطحوں سے دور رکھیں۔

آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔  
اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

- مینوفیکچرر کی ہدایات پر عمل کریں۔
- اپنے یونٹ کے لیے درست فیول کا استعمال کریں۔
- جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
- ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
- ہیٹرز استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

موسم سرما میں مزید حفاظتی مشوروں کے لیے، <https://www.dhSES.ny.gov/winter-weather-safety> ملاحظہ کریں۔ ریاست نیو یارک میں طوفان سے قبل، اسکے دوران، یا اسکے بعد تمام غیر ہنگامی خدمات کے لیے 211 پر کال کریں یا <http://www.211nys.org> ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)